



நாடாளுமன்றத் தேர்தலில் தொகுதிப் பங்கீடு குறித்து கூட்டணிக் கட்சிகளுடன் கழகத்தின் சார்பில் பேச்சுவார்த்தை நடத்திட கழகப் பொருளாளர் டி.ஆர்.பாலு தலைமையில் அமைக்கப்பட்டுள்ள குழுவினரான கழக துணைப் பொதுச் செயலாளர்கள் இ.பெரியசாமி, க.பொன்முடி, ஆ.இராசா எம்.பி., கழக கொள்கைப் பரப்புச் செயலாளர் திருச்சி சீவா எம்.பி., கழக உயர்நிலை செயல்திட்டக்குழு உறுப்பினர் அமைச்சர் எம்.ஆர்.கே.பன்னீர்செல்வம் ஆகியோர் அண்ணா அறிவாலயத்தில் நேற்று மாலை விடுதலைச் சிறுத்தைகள் கட்சித் தலைவர் தொல்.திருமாவளவன் எம்.பி., இரவிகுமார் எம்.பி., சட்டமன்ற உறுப்பினர்கள் சிந்தனைச் செல்வன், பணையர் பாபு, எஸ்.எஸ்.பாலாஜி, ஆனார் ஷாரவாஸ் ஆகியோருடன் பேச்சுவார்த்தை நடத்தினர்.

தயாரித்துத் தந்த உரையில் சந்தேகம் கேட்டிருப்பின் விளக்கி இருப்போம்!

ஜனநாயகத்தைக் கொச்சைப்படுத்தவே பேரவையிலிருந்து வெளியேறினார் ஆளுநர்!

சட்டத்துறை அமைச்சர் எஸ்.ரகுபதி பேட்டி!

சென்னை, பிப். 13- கொடுத்த உரையில், ஆளுநர் ஆர்.என்.ரவி சந்தேகம் இருப்பதாக கேட்டிருந்தால் அதற்கான விளக்கத்தை சொல்லியிருப்போம். ஜனநாயகத்தைக் கொச்சைப்படுத்தவே சட்டப் பேரவையிலிருந்து கூடப் முடிய முன்னரே அவர் வெளியேறியுள்ளார் என்று சட்டத்துறை அமைச்சர் எஸ்.ரகுபதி பேட்டி அளித்துள்ளார்.

சட்டமன்றப் பேரவையில் ஆளுநர் உரை தொடர்பாக சட்டத்துறை அமைச்சர் எஸ்.ரகுபதி நேற்று செய்தியாளர்களுக்கு அளித்த பேட்டி வருமாறு:- ஆளுநர் உரையோடு சட்டமன்ற பேரவை தொடங்கப்படும் என்ற அறிவிப்பு தரப்பட்டது, ஜனநாயகத்தை மதிக்கின்ற தமிழ்நாடு முதலமைச்சர் அவர்கள், ஆளுநர் அவர்களை முறைப்படி அழைத்து இன்று சட்டமன்றத்தில் முதல் கூட்டத்தைக் கூட்டினார்கள். கேரள ஆளுநர் அவர்கள் இரண்டு வார்த்தைகள் மட்டுமே பேசிவிட்டுச் சென்றுவிட்டார். நம்முடைய தமிழ்நாட்டின் ஆளுநர் அவர்கள், ஆளுநர் உரையிலிருந்து சில வார்த்தைகள் போடாமல் தனது சில சொந்த கருத்துகளை பேசிவிட்டு அமர்ந்துவிட்டார். தேசிய சீதம் இசைக்கப்பட்ட இல்லை என்றார். ஆனால், மரபுப்படி முதலில் தமிழ்த் தாய் வாழ்த்தும், இறுதியில் தேசிய சீதமும் இசைக்கப்பட்டது.

இதனைக் கடந்த ஆண்டிலேயே நம்முடைய சட்டப்பேரவைத் தலைவர் அவர்கள் எடுத்துச் சொல்லியிருக்கிறார்கள். ஆனால், தென் மாநிலங்களில் இருக்கக்கூடிய ஆளுநர்களின் திருவிளையாடல்கள் எல்லாம் அங்கிருக்கக்கூடிய அரசாங்கங்களுக்கு எதிராக அமைந்திருக்கின்றன. இவற்றையெல்லாம் இந்திய மக்கள் பார்த்துக் கொண்டுதான் இருக்கிறார்கள்.

நிச்சயமாக ஆளுநரின் நடவடிக்கைகள், வட மாநிலங்களிலும் இந்தியா கூட்டணிக் குலிமையை உருவாக்கும் வண்ணம் இன்று அவர் நடந்து கொண்டிருக்கிறார். ஜனநாயகத்தைக் கொச்சைப்படுத்திக் கொண்டிருக்கிறார். அவருக்கு கொடுத்த உரையில் சந்தேகம் ஏதேனும் இருந்தால் கேட்கலாம். உரை

யில், 'உண்மைக்கு மாறாக இருக்கிறது, சரியாக இல்லை' என்று அவர் கூறினால் அதற்கு விளக்கம் கொடுப்பதற்கு நாங்கள் தயாராக இருக்கிறோம்.

தமிழ்நாடு அனைத்துவிதத்திலும் முதலிடத்தில் இருந்து கொண்டிருக்கிறது என்பதை புள்ளிவிவரங்களோடு நாங்கள் சொல்லுகின்றபோது, அதை ஏற்றுக்கொள்கிற மனப்பக்குவமும், அதனைத் தாங்கிக் கொள்கிற சக்தியும் ஆளுநரின் இல்லாததால் தான் இது காட்டுகிறது. தான் ஒரு மாநிலத்தின் தலைவராக, தலைமைப் பொறுப்பில் இருக்கக்கூடிய ஒரு மாநிலம், இந்திய ஒன்றியத்தில் பல்வேறு துறைகளில் முன்னேறி இருக்கிறது, தேசிய அளவில், தமிழ்நாட்டின் GDP உயர்ந்திருக்கிறது, விளையாட்டுப் போட்டிகளில் ஐந்தாவது இடத்திலிருந்து இரண்டாவது இடத்திற்கு வந்திருக்கிறோம், பல துறைகளில் முதலிடத்திற்கு வந்துள்ளோம், இவற்றையெல்லாம் ஆளுநர் உரையில் சுட்டிக்காட்டியிருக்கிறோம்.

அதை ஏற்றுக்கொள்ளவோ, படிக்கவோ மனமில்லாமல், இந்த அரசின் சாதனைகளை தான் வாசிக்கவிருப்பமில்லாமல், பொய்யான கருத்துகளை தெரிவித்திருக்கிறார்.

தமிழகம் முதன்மையான இடத்தில் உள்ளது என்பதை புள்ளிவிவரத்தோடு நாங்கள் சொல்ல தற்கு தயாராக இருக்கின்றோம். ஆளுநர் அவர்கள் விளக்கம் கேட்டிருந்தால் நிச்சயமாகக் கொடுத்திருப்போம். ஆனால், அவரது விளக்கங்கள் கேட்கவில்லை. அதனால்தான் இதுபோன்ற பிரச்சினைகள் ஏற்பட்டுள்ளன.

இந்த உரை என்னுடைய சாட்சிக்கு விரோதமாக இருக்கிறது என்று சொல்லி ஆளுநர் வராமல் இருந்திருக்கலாம். ஆனால், ஜனநாயகத்தை மதிக்கக்கூடிய முதலமைச்சர் அவர்கள், கருத்து வேறுபாடுகள் இருந்தாலும், ஆளுநர் என்ற அந்தப் பதவிக்கு உரிமை வந்தால் நாம் உரிய மரியாதை தரவேண்டும் என்று மதிப்புக் கொடுக்கிறோம். முதலமைச்சர் அவர்கள் தமிழ்நாட்டில் இருக்கின்ற காரணத்தினால் தான், இன்று நடைபெற்ற இத்தனை நிகழ்வுகளையும்



நாங்கள் தாங்கிக் கொண்டிருக்கிறோம்.

தேசிய சீதத்தை வாசிக்க வேண்டுமென்று சொல்கின்ற ஆளுநர் நம்முடைய சட்டப்பேரவைத் தலைவரின் உரையை முழுவதும் படிக்கின்றவரை அங்கே இருந்தவர் இன்னும் இரண்டு நிமிடங்கள் இருந்திருக்கலாம், பேரவைத் தலைவர் தமிழில் பேசுவது என்னவென்று அவருக்குத் தெரியாது, ஆனால், பேரவைத் தலைவர் அவர்கள் பேசும்போது, திடீரென்று ஆளுநர் எழுந்து சென்று விட்டார். இரண்டு நிமிடம் பொறுத்திருந்து, இறுதியில் தேசிய சீதம் இசைக்கப்பட்ட பின்பு உரிய மரியாதையோடு அவர் சென்றிருக்க வேண்டும். ஆனால், அவர் மரியாதையை அவரே தவறவிடுகிறார்.

கேள்வி - சாவர்கர், கோட்சே குறித்து சட்டமன்றப் பேரவைத் தலைவர் பேசியது தொடர்பாக..

சட்டத்துறை அமைச்சர் ரகுபதி:- அவை குறிப்பிட்டு நுந்து நீக்கப்பட்டதாக சபாநாயகர் அவர்களே தெரிவித்துள்ளார்.

கேள்வி - அடுத்தகட்டமாக ஆளுநர் உரை இல்லாமல், தெலுங்கானா அரசு செயல்பட்டதுபோல..

சட்டத்துறை அமைச்சர் - தெலுங்கானா அரசு ஆளுநர் உரை இல்லாமல் தொடங்கியது. தமிழ்நாடு முதலமைச்சர் அவர்கள், நாம் ஆளுநர் அவர்களுக்கு மரியாதை கொடுத்து ஆளுநர் உரையோடு தொடங்க வேண்டும் என்றும், ஜனநாயகத்தில் நாம் நம்பிக்கை உள்ளவர்கள் என்றும், எனவே அவ்வாறு தொடங்க வேண்டும் என்றும் குறிப்பிட்டதன் அடிப்படையில் ஆளுநர் உரையோடு தொடங்கப்பட்டது. ஜனநாயகத்திற்கு எதிராக செய்கின்றவர் அல்ல, அதை மதிக்கின்றவர். ஆளுநர் பதவிக்கு மரியாதை தருகின்றவர் நம் முதலமைச்சர்

அவர்கள்.

கேள்வி - குடியரசு நான் தேர்தி ரிருந்தில் கலந்து கொண்டு சுமுகமான உறவு ஏற்பட்டது என்று சொல்லப்பட்டது, மீண்டும் இது போன்ற சூழ்நிலை உருவாகியுள்ளதே..

சட்டத்துறை அமைச்சர் - சுமுகமான சூழ்நிலையை உருவாக்க வேண்டும் என்று தான் நாங்கள் நினைத்தோம். ஆனால், ஆளுநர்கள் எல்லாம் ரிமோட்கன்ட் ரோலால் இயக்கப்படுகிறார்கள். ரிமோட்டை இயக்குபவர்கள் எப்படி இயக்குகிறார்கள் என்பது அடிப்படையில் தான் இயங்குகிறார்கள். இவர்கள் சுயமாக இயங்க முடியாது.

கேள்வி - எங்கள் ஆட்சியில் இதுபோன்ற செயல்கள் நடைபெறவில்லை என்று எதிர்க்கட்சித் தலைவர் குறிப்பிடுகிறாரே..

சட்டத்துறை அமைச்சர் - அவர்கள் ஆட்சியில் புரட்சித் தலைவி அம்மா என்று பல இடங்களில் பல முறை இடம்பெற்றது, அதை எல்லாம் ஆளுநர்கள் வாசித்தார்கள். ஆனால் இந்த ஆளுநர் உரையை படித்து பாருங்கள், இந்த அரசு என்று தான் இருக்கும், இரண்டு முன்று இடங்களில் மட்டும் தான் முதலமைச்சர் அவர்களின் பெயரே இருக்கும். அந்த அளவிற்கு எளிமையாக, விளம்பரம் இல்லாமல், நாம் கலந்து பேசுகின்ற செய்கின்ற சாதனைகள் மக்களை சென்றடையும் என்ற நம்பிக்கையோடு, பெயருக்கு முக்கியத்துவம், விளம்பரத்திற்கு முக்கியத்துவம் கொடுக்காமல், சாதனைகளுக்கு முக்கியத்துவம் கொடுத்து இந்த ஆளுநர் உரை தயாரிக்கப்பட்டுள்ளது. அப்படி இருந்தும் இந்த உரையை வாசிக்க ஆளுநருக்கு மனமில்லை.

கேள்வி - உச்சநீதிமன்றம் ஆளுநரும், முதலமைச்சரும் கலந்து பேசி முரணைக் கலைந்து, சுமுகமாக செயலாற்ற வேண்டும் என்று அறிவுறுத்தியது குறித்து..

சட்டத்துறை அமைச்சர் - இந்த நிகழ்வை பார்த்த பிறகு, உச்சநீதிமன்றம் என்ன முடிவுக்கு வரும் என்பதை நீங்களே பார்த்துக் கொள்ளுங்கள். நாங்கள் மரியாதையோடு அழைத்தோம். அந்த மரியாதையை அவர் காப்பாற்றிக் கொள்ளவில்லை என்பதை உச்சநீதிமன்றம் தெரிந்து கொள்ளும். எங்கள் வழக்கறிஞர்கள் அதை எடுத்துரைப்பார்கள்.

கள் வழக்கறிஞர்கள் அதை எடுத்துரைப்பார்கள்.

கேள்வி - இன்றைய நிகழ்வு தொடர்பாக எதிர்க்கட்சித் தலைவர் கருத்து குறித்து..

சட்டத்துறை அமைச்சர் - இன்று சட்டமன்றத்தில் நடந்த நிகழ்வு குறித்தும் ஆளுநர் பற்றியும் எதிர்க்கட்சித் தலைவர் ஏதாவது விமர்சனம் செய்தாரா. ஏன் என்றால் அவரால் முடியாது. கொத்தடிமை. விமர்சனம் செய்தால் அடுத்த நாள் அவர்களுக்கு ரைடு வரும். அதனால் பயந்து கொண்டுதான் பேட்டி கொடுக்க முடியும். ஆனால் திராவிட முன்னேற்றக் கழகம் பயந்து கொண்டு பேட்டி கொடுக்க வேண்டிய அவசியம் கிடையாது. அவர்கள் அடிமைகள் அதனால் அவர்கள் அப்படி தான் பேட்டி கொடுப்பார்கள். ஆளுநரின் நடவடிக்கை கண்டித்து அவர் ஒரு வார்த்தை கூட சொல்லவில்லை. பா.ஜ.க. குறித்தும், ஆளுநர் குறித்தும் சொல்லமாட்டார்கள். ஆளுநர் உரையில் அரசு என்ன செய்திருக்கிறது என்பதை சொல்லியிருக்கிறோம். அடுத்த வாரம் பட்ஜெட் வருகிறது. அதில் நாங்கள் என்ன செய்யப் போகிறோம் என்பதை தெரிவிப்போம். நாங்கள் அதிகமாக செய்துள்ளதை ஆளுநர் உரையில் தான் எடுத்துச் சொல்ல முடியும்.

கேள்வி - விதி 17 தளர்த்தி தீர்மானம் கொண்டுவந்த போது அதி.மு.க. புறக்கணித்து, வெளிநடப்பு செய்யவில்லை, சென்ற முறையோடு ஒப்பிடும்போது, ஏதோ மாற்றம் வந்திருக்கிறதா..

சட்டத்துறை அமைச்சர் - அவர்கள் அதை புரிந்து கொள்வதற்கு விதி 17 திருத்தம் முடிந்துவிட்டது, அதனால் அவர்கள் ஏற்றுக்கொண்டு விட்டார்கள். கேள்வி - ஆளுநர், முதலமைச்சர் உறவு தொடர்பாக உச்சநீதிமன்ற வழக்கு குறித்து..

சட்டத்துறை அமைச்சர் - உச்சநீதிமன்றத்தில் வழக்கு இருக்கிறது. நீங்கள் சமரமாக செல்ல வேண்டும் என்று அறிவுறுத்தினார்கள். முதலமைச்சர் அவர்களும் அதற்கு தயாராக தான் இருந்தார். ஆளுநரை சென்று சந்தித்து, பேசினார். சுமுகமான உறவு வரும் என்று எதிர்பார்த்தோம். ஆனால் இன்றைக்கு திரும்பவும் என்ன

ஜனநாயக மாண்புகளைச் சிதைத்து

அரசியல் ஆதாயம் தேடுகிறார் ஆளுநர் ஆர்.என்.ரவி!

இந்திய கம்யூனிஸ்ட் கட்சி மாநிலச் செயலாளர் இரா.முத்தரசன் கண்டனம்!

சென்னை, பிப். 13 - ஜனநாயக மரபுகளை சிதைத்து மலிவான செயலில் ஈடுபட்டு அரசியல் ஆதாயம் தேடுகிறார் ஆளுநர் ஆர்.என்.ரவி என்று மாநில இந்திய கம்யூனிஸ்ட் கட்சி கண்டித்துள்ளது.

இது குறித்து இந்தியக் கம்யூனிஸ்ட் கட்சியின் தமிழ்நாடு மாநில செயலாளர் இரா.முத்தரசன் விடுத்துள்ள அறிக்கை வருமாறு: கடமைப் பொறுப்பை நிறைவேற்றாத ஆளுநர் மக்கள் பிரதிநிதித்துவ ஆட்சி முறையில் ஆண்டு போதும் சட்டமன்றப் பேரவையில் உரையாற்றி கூட்டத் தொடரை தொடங்கி வைப்பது அரசியலமைப்பு சட்டப்படி ஆளுநரின் கடமைப் பொறுப்பாகும். வரும் ஆண்டில் (2024 - 25) மக்கள் பிரச்சினைகள் மீதும், நிதி நிர்வாக முறையிலும் அரசின் கொள்கை நிலை என்ன? எந்த இலக்கை நோக்கி அரசு பயணிக்கும்?



என்பது போன்ற அரசின் கொள்கை நிலையை பேரவையின் கவனத்துக்கு கொண்டு, அதன் மீது எதிர் தரப்பின் கருத்துக்களை அறிவது என்பது அரசியலமைப்பு சட்டம் ஆளுநருக்கு வழங்கியுள்ள கடமையாகும்.

பேரவையில் உரையாற்றும் ஆளுநருக்கு பேரவையின் வாயிலாக "நன்றி தெரிவிக்கும்" தீர்மானம் நிறைவேற்றி அவருக்கு அனுப்புவது அவை வழியாக கடைப்பிடித்து வரும் மரபாகும். இந்த வழக்காறுகளுக்கும், மரபுகளுக்கும் மாறாக தமிழ்நாடு ஆளுநர்

ஆர். என்.ரவி கடந்த ஆண்டு, நடந்து கொண்டது போலவே இந்த ஆண்டும் அவையில் மரபுகளை நிராகரித்து, மக்கள் பிரதிநிதிகள் உணர்வுகளையும் புறக்கணித்துள்ளார்.

கூட்டத் தொடக்கத்தில் தமிழ் தாய் வாழ்த்தும், நிகழ்ச்சி நிறைவில் நாட்டுப் பண் இடம் பெறுவதும் நீண்ட பல ஆண்டுகளாக பின்பற்றி வரும் நல் மரபாகும். இதற்கு மாறாக ஆளுநர் ஆர்.என்.ரவி, அரசுடன் இணைந்து தயாரித்த உரையை. வாசித்து பேரவைக்கு வழங்குவதும் ஜனநாயக மாண்புகளை சிதைத்து, அரசியல் ஆதாயம் தேடும் மலிவான செயலில் ஈடுபட்டிருப்பதை இந்தியக் கம்யூனிஸ்ட் கட்சியின் தமிழ்நாடு மாநில செயற்குழு வன்மையாகக் கண்டிக்கிறது.

இவ்வாறு அவர் தனது அறிக்கையில் குறிப்பிட்டுள்ளார்.

உட்காங்களின் குரலை மவுனமாக்கும்

பா.ஜ.க.வின் செயலை ஒருபோதும் ஏற்றுக்கொள்ள முடியாது!

‘திக்கதிர்’ நாளேடு தலையங்கத்தில் கண்டனம்!

சென்னை, பிப். 13 - பத்திரிகையாளர்களுக்கு எதிராக எஃப்.ஐ.ஆர். பதிவுச் செய்வதன் மூலம் அவர்கள் எதிர்ப்பு எழுப்புகிறவர்களை மௌனமாக்க ஆட்சியாளர்கள் முயற்சிக்கிறார்கள். பா.ஜ.க.வின் செயலை ஒதுபோதும் ஏற்றுக்கொள்ள முடியாது என்ற ‘திக்கதிர்’ நாளேடு தலையங்கத்தில் கண்டனம் தெரிவித்துள்ளது.

அது வருமாறு:- மகாராஷ்டிர மாநிலம் புனேவில் பிரபல பத்திரிகையாளர் நீகில் வாக்கே



சுதந்திரத்தின் அடிப்படையில் தான் ஆரோக்கியமான ஜனநாயகம் கட்டமைக்கப்படுகிறது.

வாக்கே மீது தாக்குதல் நடைபெறுவது இது முதல் முறையல்ல. ஏற்கனவே ஆறு முறை அவர் தாக்கப்பட்டார். இது ஏழாவது தாக்குதலாகும். ஆனால், பா.ஜ.க. உள்ளூர் தலைவர் அளித்த புகாரின் பேரில் வாக்கே மீதே காவல்துறையினர் முதல் தவல் அறிக்கை பதிவு செய்துள்ளனர்.

2022 ஆம் ஆண்டில் ஏழு பெண் பத்திரிகையாளர்கள் உட்பட மொத்தம் 194 பத்திரிகையாளர்கள் இந்தியா முழுவதும் குறி வைக்கப்பட்டனர்.

பா.ஜ.க. ஆட்சியில் பத்திரிகையாளர்கள் மீதான தாக்குதல் பல மடங்கு அதிகரித்துள்ளது. புலனாய்வு செய்து எதையாவது பத்திரிகையாளர்கள் கண்டுபிடித்து உண்மையை வெளியே சொல்லி விட்டால் அவர்கள் மீது தேசத்துரோக வழக்குப் பதிவு செய்யப்படுகிறது.

தில்லியில் பணிபுரியும் கேரளத்தைச் சேர்ந்த பத்திரிகையாளர் சித்தித் கப்பான் உள்பட சாதாரண பத்திரிகையாளர்கள் இந்த வழக்கை நடத்துவதற்கே தங்களது காலத்தைக் கழிக்கவேண்டிய நிலையில் உள்ளனர். இதனால்தான் உலக பத்திரிகை சுதந்திரக் குறியீட்டில் இந்தியா 150ஆவது இடத்திற்கு தள்ளப்பட்டுள்ளது.

பத்திரிகையாளர்களுக்கு எதிராக எஃப்.ஐ.ஆர். பதிவுச் செய்வதன் மூலம் அவர்கள் எது செயல்பாடுகளானவனமாக ஆட்சியாளர்கள் முயற்சிக்கிறார்கள். இதை ஒருபோதும் ஏற்றுக் கொள்ள முடியாது.

இவ்வாறு அத்தலையங்கத்தில் குறிப்பிடப்பட்டுள்ளது. கரும் அடங்கும். பத்திரிகை



விழுப்பம் மாவட்டம் திண்டிவனம் தாலுகா வீடு அணையில் இருந்து சிறுபான்மையினர் நலம் மற்றும் வெளிநாடு வாய் தமிழர்கள் நலத்துறை அமைச்சர் செஞ்சி மஸ்தான் பாசன வசதிக்காக தண்ணீர் திறந்து வைத்தார். உடன் மயிலம் தொகுதி சட்டமன்ற உறுப்பினர் சிவக்குமார், பொதுப்பணித்துறை நீர்வளம் செயற்பொறியாளர் சோபனா, மயிலம் ஒன்றிய பெருந்தலைவர் யோகேஸ்வரி மணிமாறன், உதவி செயற்பொறியாளர் ரமேஷ் உள்ளிட்ட துறை சார்ந்த அலுவலர்கள் உள்ளனர்.



வேலூர் மேல்மொணவூரில் மொத்த வாணிப எஸ்டேட் வணிக வளாகம் அடிக்கல் நாட்டு விழா வேலூர் அரிசி மண்பு தலைவர் தர்மராஜ் தலைமையில் நடைபெற்றது. விழாவில் சிறப்பு அழைப்பாளர்களாக வேலூர்மாவட்ட தி.மு.க. செயலாளர் ஏ.பி.நந்தகுமார் எம்.எல்.ஏ., வேலூர் நாடாளுமன்ற உறுப்பினர், கழக அமைப்புச்சாரா ஓட்டநர் அணி மாநில தலைவர் டி.எம்.கதிர் ஆனந்த், மாநகர செயலாளர் பகார்த்திகேயன் எம்.எல்.ஏ. ஆகியோர் கலந்து கொண்டிருந்தனர். நிகழ்ச்சியில் மாநகராட்சி மேயர் சுஜாதா, துணை மேயர் எம்.கனில் குமார், ஒன்றிய குழு தலைவர் அமுதா, ஒன்றிய செயலாளர் ஞானசேகர், நேதாஜி காய் - கனி விபாபாரிகள் சங்க தலைவர் பி.வாசு, மற்றும் கழக நிர்வாகிகள், வணிகர் சங்க தலைவர்கள், சங்க நிர்வாகிகள் பலர் கலந்துகொண்டனர்.